

Xi kittieba ta' Franza

BALZAC (1591—1654)

Jean Louis Guez, *seigneur de Balzac*, twieled f'Angoulême. Għalkemm żagħżuġh, kellu x'jaqsam ma' l-Ambaxxata tal-Kardinal La Vallette, u b'hekk dam sentejn Reims. Kienu l-ittri li kien kiteb minn dina l-belt li għamluh magħruf. Megħjun minn Richelieu, rnexxilu jiehū pensjoni ta' elf skud mingħand ir-re, u tawh ukoll l-isem ta' Rusilier ta' l-Istat. Ma

damx wisq ma xeba' mill-hajja tal-Qorti tar-Re; ta' tletin sena huwa reġa' mar jgħammar fil-Palazz tiegħu ta' Balzac, hdejn ix-xmara Charente, fejn inxtehet għall-istudju u għall-karità man-nies ta' l-inħawi. Huwa maħsub li s-saħħa li kienet bdiet tonqoslu, għagħlitu jagħmel dana imma jista' jkun ukoll li kellu xi jgħid jew sab ruħu f'xi taħwid fil-Qorti tar-Re. U hekk, il-bogħod minn Pariġi *l-eremita tax-Charente* għex, dejjem imfittex mid-dar ta' Rambouillet, li kienet tqisu bhala s-sid tagħha. Kultant kien jinqalagħlu xi twegħir mal-kittieba l-oħra jew fuq il-kitba tiegħi n-nifsu; imma huwa dejjem zamm iebes u mexa fit-triq tas-sewwa. Miet mewta ta' nistrani mill-aħjar.

Barra mill-Itrri, li f'għajnejn in-nies ta' żmenijietu, kienu il-kitba li għamlitlu gieħ, Balzac ħalla xi kitba oħra:

Il-Princep. li huma l-ħsiebijiet tal-kittieb ta' *princep*, *perfett*, li fil-ħsieb tal-kittieb kien *Wigi XIII*; *Aristippe* jew *Il-Qorti tar-Re*; *Sokrate Nistrani*, kitba fuq it-twemmin ta' Kristu, li, għalkemm mhix magħduda bhala xogħol kbir, b'dana kollu hemm xi b'ejjeċ li huma ta' sbruħija kbira.

X'KIENET L-HÔTEL RAMBOUILLET:

Catherine de Nivonne, bint il-Markiż ta' Pisani, Ambaxxatur Franċiż f'Ruma, u ta' Julie Savelli, mara sinjura ta' nisel taljan, iżzewġet fl-1600 lil Charles d'Argennes markiż ta' Rambouillet.

Iż-żagħżuġha markiża mara sabiħa ta' tieba u li tiġbdek, kienet saret tant tobġod id-drawwiet koroh u moqżieža tal-Qorti tar-Re ta' dak iż-żmien, gieħa l-ħsieb li toħloq bhala għaqda magħmula min-nies magħżulin li kienu jħobbu l-il-sien franċiż u li kienu ta' drawwiet tajba.

Għalhekk fid-dar tal-markiża kienu jintaqgħu nies ta' għerf u ta' gieħ kbir, u l-għonja kienu setgħu jintaqgħu ma' nies mgħallma u ma' kittieba. Hekk inħolqot l-*Hôtel de Rambouillet* (*Hôtel t'fisser dar bil-franċiż*) żmien wara rat xi wħud mill-akbar kittieba ta' Franza.

BERANGER (1780—1857)

Pierrer Jean de Béranger twieled minn familja fqira, f'waħda min-naħat l-aktar imgħammin ta' Pariġi. Wara li għadda tfulitu jgħri l'hemm u l'hawn, Béranger gie mqiegħed ma' wieħed tabbiegħ (*Stampatur*); is-sisien tat-tagħlim tiegħu kienu xi kotba ta' Voltaire li ġewlu f'idejh. Minn hawn il quddiem inxtehet għall-kitba ta' poëzija: Għall tnax-il-sena huwa kien jaħdem fl-uffiċċi ta' l-Università; dan ix-xogħol kien iħallilu ħafna żmien biex jikteb xi poëzija, dina kienet tkun xi *għanja* (chanson). Dak iż-żmien l-*għanja* kienet tingħogob ħafna,

l-aktar mill-kotra; Beranger mall-ewwel induna xi trid il-kotra u beda jikteb *ghanjiet* li kienu jolqtu l-qlub. Hafna drabi gie mixhut il-habs fuq qlubija zejda; b'dana kollu kont tisinghu jgħanni minn wara l-hadid tat-twieqi tal-habs tas-Sainte Pelagie! Gie mtella' fl-Assemblea tal-1848, imma wara ftit telaq minn dan il-port.

L-ghanjiet ta' Béranger kienu ta' hafna lwien: fuq Filosofija, Politka, ta' Ferh etc.

Xi whud minnhom huma ta' sbruħija kbira, imma jisgħobija nghid, l-għerf ta' dan il-kittieb ma sewiex għal-haġ' oħra hliet biex waqqa' għaċ-ċajt ir-Reliġion u l-Membri tal-Knisja, u biex jiddieħek bil-Gvern. Mexa fuq il-qawl pagan: *Il-mewt tiġi, mela nifirħu bil-hajja.*

BUFFON (1707—1788)

Georges-Leouis Leclerc, Konti ta' Buffon, twieled f'Montbard en Bourgogne; huwa kien iben kunsulier fil-parlament ta' Dijon. Minn kmieni ntxtehet għall-istudju, u ntilef fuq il-ġometrija, għalkemm dina qatt ma giet lilu mgħallma. Ix-xewqa bla temma li kellu għat-tagħlim urew mill-ewwel li dana l-bniedem kien ser ikun bniedem ta' ħila. Ix-xeħta tiegħu, ta' bniedem kburi, twil u ta' qawwa kbira u ta' karatttru donnha kienet turi li kien maħluq biex jagħmel hwejjeġ kbar. Għalaq it-taħriġ tiegħu bi' vjaġġ li għamel fl-Ingilterra u fl-Italja flimkien mal-ħabib tiegħu, iż-żagħżuġ Lord Kingston. Wara dal-vjaġġ taha għax-xoġhol tax-xjenza; fost hwejjeġ oħra, reġa' ipprova mill-ġdid kif kienu jaħdmu l-mirja li jaharqu, ta' Arkimede, ftit wara, msejjaħ biex jagħmilha ta' *kuratur* tal-Gonna tar-Re (1730); dina l-hatra wittietlu t-triq għal dak li kellu jiġi wara.

Buffon ma l-ewwel ħaseb biex jagħmel magħrufa ma' kull-hadd is-sabiħa' xjenza; l-Istorja Naturali, u għalhekk beda jikteb ix-xoġhol kbir tiegħu, *L-Istorja Naturali*. Nies għorrief bħal *Dabenton*, *Gueneau de Montbellard* u l-*Abbati Bexon* kollha kittieba mill-aħjar, għenuh hafna fix-xoġhol tiegħu. Din l-Istorja ħaditlu *ħamsin* sena biex jiktibha.

Barra minn ftit taż-żmien li kien iqatta' f'Parigi kull sena, Buffon qatt ma kien iħalli Montbard, kien iqum fil-ħamsa ta' fil-ġħodu, u kien jgħaddi il-bieċa l-kbira tal-jiem fuq mejda tal-kitba tiegħu. Hawnhekk, mingħajr l-ebda tfixkiel ta' hafna kotba u karti, huwa kien jaħseb hafna, imma kien jikteb ftit.

L-Istorja Naturali giet mitbugħa u maħruġa, u minnu-ħi giet milqugħa tajjeb hafna, kemm mill-franċiżi kif ukoll mill-barranin. Wiġi XV għamlu Konti ta' Buffon; l-*Academie*, meta rat kif gie milqugħ il-kittieb, dahħlitu fi ħdanha,

u l-kotra għamlitha xbieha tiegħu fid-daħla tal-Mużew, b'dawn il-kelmiet miktubin taħtha: *Majestati naturae par ingenium* (Għerf kbir daqs il-kburija tan-Natura); huwa wkoll ġie mogħti hwejjeġ ta' fejda kbira mill-ħakkiema tad-Danemarka, ta' l-Isvezja u tar-Russja. Buffon henna ruħu b'dawn il-hwejjeġ kollha, mingħajr ħafna ftahir, u mingħajr ma jin-daħal fit-taħwid politku, ta' dak iż-żmien. Miet fil-15 ta' April, 1788. Għall-kemm ħafna ma kellhomx fejda fil-ħsibijiet reliġjużi tiegħu, huwa minnu li Buffon miet ta' Nisrani twajjeb.

Buffon kiteb ukoll it-*Taħditiet fuq l-Istat*. Dawn ġew mogħtijin minnu n-nifsu meta ġie mdaħħal fl-*Academie*, fil-25 ta' Awissu, 1752.

L-Academie française: Din l-għaqda tal-kittieba nħolqot fl-1635 fi żmien il-Kardinal Richelieu li għena ħafna biex timxi quddiem; ġiet magħquda biex issaffi l-ilsien franciż u biex tgħin il-kitba ta' dak l-ilsien. Fi żmien ir-Rivoluzzjoni ġiet maħlula; reġgħet ġiet magħquda b'xi tibdil fl-1796 għandha 40 imsieheb, kanċellier direttur u segretarju; u fl-1816: reġgħet ġiet għalli kienet qabel.